

# رِدَالْمُحتَار عَلَى الْدَّرِّ المُختار شرح تنویر الأ بصار

مولانا مفتی ابوالباجہ صاحب

”وَكَتَابِيْنِ اپنے آباء کی.....“ کے عنوان کے تحت اسلام کے مراجع و مصادر اور مأخذ میں سے کسی ایک کتاب کا تعارف پیش کیا جاتا ہے، اس مرتبہ فقہ حنفی کی شہرہ آفاق کتاب ”رِدَالْمُحتَار عَلَى الْدَّرِّ المُختار شرح تنویر الأ بصار“ کا تعارف نظر قارئین ہے۔

اس کتاب میں ایک متن ہے، ایک شرح، ایک حاشیہ اور آخر میں تکملہ۔ متن کا پورا نام ”تُنْوِيرُ الْأَبْصَارِ وَجَامِعُ الْبَحَارِ“ ہے، جو شیخ الاسلام محمد بن عبد اللہ تمر تاشی (۹۳۹-۱۰۰۲ھ) کی تصنیف لطیف ہے، اسے اختصار ”التنویر“ بھی کہہ دیتے ہیں، اس صورت میں الف لام مضاف الیہ کے عوض میں ہوتا ہے، چنانچہ کہا جاتا ہے: قال فی التنویر..... یہ متن شہرہ آفاق تصنیفات میں شمار ہوتا ہے، اس کی چار مشہور شروعات لکھی گئی ہیں:

- ۱۔ ایک شرح خود مصنف نے لکھی ہے، اس کا نام ”مُخَالَفَار“ ہے، ”الدر المختار“ میں جہاں کہیں ”وَأَفْرَهُ الْمَصْنُوفُ فِي الْمَنْحِ“ یا ”كَذَا حَرَرَهُ الْمَصْنُوفُ“ آتا ہے، اس سے مصنف علیہ الرحمة کی اسی شرح کا حوالہ مقصود ہوتا ہے، اس شرح پر شیخ الاسلام علامہ خیر الدین الرطبی رحمۃ اللہ علیہ نے حاشیہ لکھا ہے، اس حاشیہ کا حوالہ اکثر شای میں آتا ہے۔
- ۲۔ دوسری شرح ملا حسین بن اسكندر رومی نے لکھی ہے۔

- ۳۔ ایک شرح ابن عبد الرزاق عبد الرحمن بن ابراہیم دمشقی رحمۃ اللہ علیہ (۵۷۴-۶۳۸ھ) نے لکھی ہے، جو دمشق کے مدرسہ ناصریہ کے مدرس تھے، اس کا نام ”مفاییح الأسرار“ ہے اور یہ مخطوط ہے، طبع نہیں ہوئی۔
- ۴۔ سب سے مشہور، متداول اور مقبول عام شرح مفتی شام علامہ علاء الدین محمد بن علی حکیمی (۵۲۵-۶۸۸ھ) کی تحریر کردہ ہے، جس کا نام ”الدر المختار“ ہے۔ (الدر:الجوهر، وہو اسم جنس یصدق علی القليل والکثیر، والمختار الذی یؤثر علی غیرہ۔ اہ ط) انہوں نے پہلے ایک طویل شرح لکھنی شروع کی، جس کا نام ”حزائن الانسارات و بداع الانفکار“ رکھا، پھر طوالت کے خوف سے اس کا اختصار ”الدر المختار“ کے نام سے کیا۔ (یہ ترکیب تو صنی ہے، اس کو ”در المختار“ پڑھنا غلط ہے، یا تو موصوف و صفت دونوں کو معرف بالام پڑھا جائے، ”الدر المختار“ یاد نہ کوئی، یعنی ”در المختار“ اس صورت میں یہ فارسی ترکیب میں صحیح ہو گا۔) اس شرح کا حوالہ اس کے اصل نام ”الدر المختار“ کے علاوہ کئی ناموں سے دیا جاتا ہے:

- ۱۔ اسے ”شرح التنویر“ بھی کہتے ہیں: فیقال: قال فی شرح التنویر او قال شارح التنویر.....
- ۲۔ شارح کا لقب ”علاء الدین“ تھا، اس لیے ان کی کتاب کا حوالہ دیتے وقت ”قال العلاء“ بھی کہا جاتا ہے، اس صورت میں الف لام مضاف الیہ کا عوض ہوتا ہے۔

- ۳۔ شارح جس بستی میں رہتے تھے، اس کا نام ”علاء“ تھا، اس کی طرف نسبت کر کے ”قال العلاء“ ..... بھی کہتے ہیں۔ یہ شرح متن کی تشرع کے ساتھ ساتھ مسائل فہمیہ کے ضبط و تصحیح میں بے نظیر ہے، جب سے تصنیف ہوئی، کتب فقہ میں متاز ترین درجہ حاصل کر گئی ہے، شرح اور حاشیہ میں فرق یہ ہے کہ جب متن کی عبارت پوری نقل کی جائے، در میان میں اس کی تشرع کی جائے

تو یہ شرح ہے، اور اگر متن کی عبارت پوری نقل نہ ہو، بلکہ بقدر ضرورت ”قولہ“ کے ساتھ کچھ الفاظ لکھ کر اس کی توضیح کی جائے، تو یہ حاشیہ ہے۔ اس شرح کے کئی حاشیے لکھے گئے ہیں، ان کا ذہن میں رکھنا ضروری ہے کیونکہ علامہ شامی رحمۃ اللہ علیہ ان کا حوالہ دے کر رمزی حروف کے ساتھ ان کی طرف اشارہ کرتے ہیں۔

۱۔ پہلا حاشیہ ابراہیم حلی کا ہے، علامہ شامی ایک واسطے سے ان کے شاگرد ہیں، ان کی تحقیقات کا حوالہ حرف (ج) سے دیتے ہیں۔ اس حاشیے میں شرح پروشاکلات کیے گئے ہیں، علامہ شامیؒ نے کتابی صورت میں ان سب کا جواب لکھا ہے، اس کا نام ”رفع الانظار عما اورده الحلبی علی الدر المختار“ ہے۔

۲۔ دوسرا حاشیہ ”حاشیۃ الطھطاوی“ کے نام سے مشہور اور مطبوعہ صورت میں دستیاب ہے، یہ علامہ سید احمد طھطاوی حنفی کا تحریر کردہ ہے، علامہ شامی اس سے بھی بکثرت استفادہ کرتے ہیں اور وہ (ط) سے اس کی طرف اشارہ کرتے ہیں۔ علامہ شامی رحمۃ اللہ علیہ نے اپنے حاشیہ کی تحریر کے وقت ان دونوں حواشی سے خصوصیت کے ساتھ مراجعت و استفادہ کیا ہے، اور یہ حضرات چونکہ ان کے مشائخ میں سے تھے، لہذا ان کے ساتھ نہایت متادبانہ رویہ اختیار کیا ہے۔

۳۔ تیسرا حاشیہ شیخ مصطفیٰ رحمتی النصاری کا ہے، یہ بھی ایک واسطے سے علامہ شامی کے استاذ ہیں، شامیہ میں ان کے لیے ”رحمتی“ کا رمز اختیار کیا گیا ہے۔

۴۔ چوتھا حاشیہ علامہ عبد الرحمن بن ابراہیم بن احمد کا ہے جو ابن عبد الرزاق سے مشہور ہیں۔ انہی مخشی نے فقہ حنفی کے مشہور متن ”ملتقی الأبحر“ کی ”كتاب الفراغن“ کو منظوم صورت میں ڈھالا تھا اور اس کا نام ”فلاائد المنظوم“ رکھا، علامہ شامی نے اس کی شرح ”الرہیق المختوم“ کے نام سے لکھی ہے، یہ مجموعہ رسائل ابن عابدین میں شامل ہے۔ اس حاشیہ کے لیے شامیہ میں ”ابن عبد الرزاق“ کا رمز اختیار کیا گیا ہے۔

۵۔ سب سے مقبول، مستند اور جامع حاشیہ خاتمة المحتفیں، علامہ محمد بن امین بن عمر کا ہے جو ”ابن عابدین“ سے مشہور ہیں (پیدائش ۱۹۸ھ وفات ۲۵۲ھ) عابدین محمد صلاح الدین کا لقب ہے جو چھٹی پشت میں ان کے دادا ہیں، اس نسبت سے ابن عابدین سے مشہور ہیں، یہ نجیب الظرفین سادات میں سے ہیں، ستائیسویں پشت میں ان کا نسب حضرت جعفر صادق رحمۃ اللہ علیہ سے اور تینیسویں پشت میں فخر موجودات حضور اکرم صلی اللہ علیہ وسلم سے جاتا ہے۔

اس حاشیہ کا اصل نام ”رذالمختار“ بالحاء المهملة ہے، یہ ترکیب اضافی ہے، رد کے ہی معنی ہیں: لوٹانا، مختار کے معنی ہیں: حیران و سرگردان، یعنی جو شخص ”درالمختار“ کے سمجھنے اور مسائل کے حل میں حیران و پریشان ہے تو یہ حاشیہ اس کی حیرت کو دور کر کے اسے مطمئن کر دے گی۔ اس کا دوسرا نام ”حاشیۃ ابن عابدین“ ہے، عرب میں اسی نام سے مشہور ہے۔ تیسرا نام ”شامیۃ“ (بالیاء المشدودہ) یا ”شامی“ ہے، مصنف چونکہ شام کے رہنے والے تھے، اس لیے ان کے علاقے کی نسبت سے یہ نام ہے، جیسے: ”صحیح البخاری“ کو ”بخاری“ کہتے ہیں۔

مشی محقق رحمۃ اللہ علیہ کو ”درالمختار“ سے حد درجہ شغف اور اس کے مصنف سے اہمیٰ انسیت تھی، حتیٰ کہ انہوں نے اپنے بیٹے کا نام پر ”علاء الدین“ رکھا اور ان کی ولادت کی تاریخ اپنے پاس موجود ”درالمختار“ کے نسخے کی پشت پر لکھی، اور اپنی وفات سے میں روز قبل اپنی قبر کے لیے شارح کی جو آج بھی دمشق کے مقبرہ میں ”الباب الصغیر“ کے پاس موجود ہے، اور اس میں دفن کرنے کی وصیت کی۔ نیز شارح کی دیگر دو کتابوں پر بھی حاشیہ لکھا، ایک ”ملتقی الأبحر“ کی شرح ”درالمتفق فی شرح

المُنْتَقِي“ پر، اور ایک اصول فقہ کی مشہور کتاب ”المنار“ کی شرح ”إفاضة الأنوار“ پر۔ اس کے انھوں نے دو حاشیے لکھے: ایک بزری اور دوسری صفری، ان میں سے ایک کا نام ”سمات الأسحار علی إفاضة الأنوار“ ہے۔ مُحشی علیہ الرحمۃ نے یہ حاشیہ ”كتاب الاجارہ“ سے لکھنا شروع کیا، پھر آخر تک پورا کرنے کے بعد ”كتاب الطهارة“ سے شروع کر کے کتاب الاجارہ تک مکمل کیا۔

یہ کتاب بہت باہر کست اور بڑی مقبول ہے، جس طرح اس کتاب کا متن پچھلے تمام کتب فقہ میں امتیازی مقام رکھتا ہے اور جس طرح اس متن کی تمام شروح میں سے ”الدر المختار“ ممتاز ترین شرح ہے، اسی طرح یہ حاشیہ تمام حاشیوں میں بہترین اور جامع ہے، شارح نے شرح کی ابتداء اول اور وضمہ نبویہ (علیٰ صاحبہا الف ألف سلام و توحیہ) کے سامنے اور، پھر حظیم و مقام ابراہیم کے درمیان کی، نیز مصنفو شارح حجہما اللہ دونوں خواب میں بشارت نبویہ سے سرفراز ہوئے ہیں۔

خود مُحشی صرف بلند پایہ محقق و مصنف ہی نہیں، عظیم المرتبت روحاںی شخصیت بھی تھے، انھوں نے روحاںی تربیت اور اسماق تصوف کی تجھیک اپنے مرتبی و استاذ، شیخ الوقت سید محمد شاکر ابن مقدم سعد کے پاس کی، یہ بلاد شام میں سلسلہ قادریہ کے شیخ وقت تھے، علامہ شامی رحمۃ اللہ علیہ نے جملہ علوم و فنون کی تعلیم انہی سے پائی تھی۔ علامہ شامی نے اپنا تمام وقت ذکر و عبادات، درس و تدریس، افتاء و تصنیف کے لیے وقف کر رکھا تھا، اپنا کار و بار بھی خود نہیں کرتے تھے، ایک شریک کو سونپ رکھا تھا، عادت تھی کہ رمضان کی ہر رات ایک قرآن کریم ختم کرتے تھے، عام و نوں میں اکثر ساری رات گریہ وزاری اور تلاوت میں گزر جاتی تھی، تصوف سے ان کو خاص شغف تھا۔ ان کے زہدو تقویٰ، اخلاص ولیہت، خدمت اساتذہ و شیوخ کی بناء پر اس کتاب کو ایسا قبول عام اور شہرت دوام حاصل ہوئی جس کی نظر نہیں ملتی۔

### اہمیت

افقاء کے کام میں سب سے زیادہ اہمیت ”رذالمحتر“ کی ہے، اس کی کئی وجوہات ہیں:

۱۔ پہلی وجہ یہ ہے کہ مصنف رحمۃ اللہ علیہ دوسرے مصنفوں سے متاخر ہیں، انھوں نے پچھلے تمام فقہاء کی کتب کو سامنے رکھ کر یہ کتاب تصنیف کی ہے، لہذا اس کتاب میں فقہاء امت کی بارہ صدیوں کی محنت اور تحقیقات کا نچوڑ آگیا ہے۔

۲۔ دوسری وجہ اس کتاب کا مستند ہونا ہے، مصنف نے کوئی بات نقل کرتے وقت صرف نقل پر اعتماد نہیں کیا، بلکہ التزام کے ساتھ اس بات کی تحقیق کا اہتمام کیا کہ قائل اول کون تھے اور ان کی اپنی اصل عبارت کیا ہے، کیونکہ کبھی ناقل اول سے غلطی ہو جاتی ہے، بعد والے حضرات کو اس کا علم نہیں ہو پاتا، وہ ناقل اول پر اعتماد کر کے نقل کرتے چلے جاتے ہیں۔ مصنف رحمۃ اللہ نے ”شرح عقود رسم المفتی“ میں اس کی کئی مثالیں دی ہیں۔

۳۔ تیسرا وجہ اس کتاب کا جامع ہونا ہے، مصنف کی عادت ہے کہ سابقہ تمام اقوال و مباحث کو سامنے رکھ کر تطبیق یا ترجیح کی صورت میان فرماتے ہیں، مفتی کے لیے ”رذالمحتر“ سے استفادہ نہیں، دوسری کتب سے فتویٰ دینا چاہیں تو بہت سی کتب کا مطالعہ کرنا ضرور ہو گا، کیونکہ ترجیح میں اختلاف ہوتا ہے یا قول مطلاقاً ذکر ہوتا ہے جب کہ وہ مقید ہوتا ہے، مفتی کے لیے کافی محنت کے بعد بھی ترجیح یا معرفت قوی میں غلطی کا احتمال رہتا ہے، ”رذالمحتر“ دیکھنے والا تنی محنت سے بھی بے نیاز ہو جاتا ہے اور غلطی کا مکان بھی کم ہو جاتا ہے، اسی وجہ سے یہ کتاب اپنے وقت تحریر سے آج تک مرجع اہل افقاء ہے۔

۴۔ چوتھی وجہ یہ ہے کہ مُحشی رحمۃ اللہ انتہائی متاط تھے، ان سے افراط و تفریط نہیں دیکھا گیا، مفتی اعظم حضرت مولانا مفتی محمد شفیع صاحب نور اللہ مرقدہ فرماتے ہیں:

”علامہ ابن عابدین شامی رحمہ اللہ انتہائی و سعی الطالع ہونے کے باوجود اس قدر تقویٰ شعار اور محتاط بزرگ ہیں کہ عام طور سے اپنی ذمہ داری پر کوئی مسئلہ بیان نہیں کرتے، بلکہ جہاں تک ممکن ہوتا ہے اپنے سے پہلے کی کتابوں میں سے کسی نہ کسی کے حوالے سے بیان فرماتے ہیں۔ اگر ان اقوال میں ظاہر تعارض ہو تو ان کو رفع کرنے کے لیے بھی حتیٰ الاماکن کسی دوسرے فقیر کے قول کا سہارا لیتے ہیں اور جب تک بالکل مجبوری نہ ہو جائے خود اپنی رائے ظاہر نہیں فرماتے اور جہاں ظاہر فرماتے ہیں وہاں بالعلوم آخر میں ”تامل“ یا ”تدربر“ کہہ کر خود بری ہو جاتے ہیں اور ذمہ داری پڑھنے والے پر ڈال دیتے ہیں۔ یہی وجہ ہے کہ بسا اوقات الجھے ہوئے مسائل میں ہم جیسے لوگوں کو ان کی کتاب سے مکمل شفاء نہیں ہوتی۔ لیکن یہ طریقہ ”رد المحتار“ میں رہا ہے، مگر چونکہ علامہ شامی رحمہ اللہ نے ” البحر الرائق“ کا حاشیہ ”منحة الحالق“ اور ”تفصیح الحامدیۃ“ بعد میں لکھا ہے، اس لیے ان کتابوں میں مسائل زیادہ مقتضی انداز میں آئے ہیں، جنہیں پڑھ کر فیصلہ کن بات معلوم ہو جاتی ہے۔“ (البلاغ مفتی اعظم نمبر ۹۹۶ھ)

### کتاب سے استفادہ کا طریقہ

اس کتاب سے مسئلہ تلاش کرنے کا طریقہ یہ ہے کہ پہلے مسئلہ کے ان مقامات کی تعریف کی جائے جہاں اس مسئلہ کے ذکر کرنے کا امکان ہو، یعنی یہ مسئلہ کس کتاب یا باب سے تعلق رکھتا ہے، صلوٰۃ سے یا زکوٰۃ سے، یووع سے یا هظر و اباحت سے، اس کے بعد پہلے فہرست میں دیکھیں، شامیہ کی فہرست میں اکثر اہم مسائل پر ”مطلوب“ کے نام سے عنوانات قائم کیے ہوئے ہیں، کسی ”مطلوب“ کے تحت بعضیہ مسئلہ مل جائے تو ٹھیک ورنہ مطلوبہ مسئلے سے قریب ترین ”مطلوب“ کے تحت دیکھیں، اگر ایسا ”مطلوب“ بھی نہ ملے تو متعلقہ باب یا فصل کا متن دیکھنا شروع کریں، اگر صراحتہ متن میں نہیں ملا تو متن کے کسی مسئلے سے اس کی مناسبت ہو تو وہاں شرح دیکھیں، پھر حاشیہ بھی دیکھیں، اگر نہ ملے تو باب کے آخر میں ”فروع“ کے عنوان سے متفق اہم مسائل ہوتے ہیں، ان کے بعد اشعار ہوتے ہیں، یہ بھی اہم مسائل پر مشتمل ہوتے ہیں، ان فروع اور اشعار کی حیثیت ہر باب کے ”مسائل ثقیل“ کی ہے، جو مسئلہ اشہاد باب میں نہ ہو، وہ ان میں ذکر کیا جاتا ہے، لہذا ان کو بھی دیکھیں، ان میں بھی نہ ملے تو کتاب کے آخر میں ”كتاب الفرافض“ سے پہلے ”مسائل ثقیل“ کے عنوان سے ہر باب کے رہ جانے والے مسائل ذکر کیے گئے ہیں، ان میں تلاش کریں، مسئلہ کی تلاش میں کامیابی کی لکھی ہے کہ جہد مسلسل جاری رکھی جائے، تھکن اور گھبراہٹ کو قریب نہ پھکنے دیا جائے، جس کو اس مشقت کے تحمل اور در حقیقت اسے ”مقباح البجاج“ ہاتھ لگ گئی۔

پھر جب مسئلہ مل جائے تو اس کی تحریج کا طریقہ یہ ہے کہ اسے پورے سیاق و سبات کے ساتھ اولاً متن و شرح میں دیکھا جائے، پھر جس مسئلہ کے متعلق جتنی بحث ہو، مکمل دیکھی جائے، جہاں آپ سمجھیں کہ بحث ختم ہو رہی ہے، اس سے بھی تھوڑا آگے دیکھیں، کیونکہ بعض مرتبہ ایک مسئلہ کی کچھ شروط و تقدیم تھوڑا آگے جا کر ذکر ہوتی ہیں، یا اس پر مزید بحث و تحقیق ہوتی ہے، بعض اوقات اس کا طرز یہ ہو ہے کہ اول ایک قول کا دلائل کے ساتھ اثبات کیا جاتا ہے، پھر اس کا رد کیا جاتا ہے، پھر رد کا رد کر کے اول کا اثبات ہوتا ہے، یہ محققین عادت ہوتی ہے، وہ مقصود کے اثبات میں حاصل ان تمام شہادات کا حل کرتے ہیں، جن کے وارد ہونے کا امکان ہوتا ہے اور قول مرجوح حق میں جتنے دلائل ہوتے ہیں، ان سب پر کلام کرتے ہیں، تاکہ مسئلہ کے تمام پہلو واضح ہو کرے غبار ہو جائیں۔ نیز طالب بھی تحقیق طریقہ سیکھے، لہذا تمام بحث کو آگے تک دیکھنا چاہیے، آخر تک پہنچ بغير نتیجہ بحث سے اگاہی حاصل نہیں ہوتی، کبھی شارح ماتن کی تحقیق متفق نہیں ہوتے، اور کبھی شارح کی تحقیق محشی کے نزدیک قابل اطمینان نہیں ہوتی، لہذا متن، شرح و حاشیہ تینوں کو مسئلہ کے مکمل اٹا

تک دیکھنا چاہیے، کہیں "کما قدمناہ" یا "کما سیحی" فرمایا ہو تو اسے بھی دیکھیں، اسی طرح اس مسئلہ کے اور مظاہن متوقع ہوں تو ان کی بھی مراجعت کریں، مثلاً: سلام کے احکام ایک تو مقدمات صلوٰۃ میں "تكلم فی الصلوٰۃ" کے ضمن میں ہیں، دوسرے "الحضر و الإباحت" میں "تشمیت عاطس" کے ساتھ ذکر ہیں، دونوں جگہ کچھ ایسے مسائل ہیں، جو دوسری جگہ نہیں، لہذا دونوں کو دیکھے بغیر واقفیت تامہ حاصل نہیں ہوتی۔ جلد بازی سے بات اوہوری سمجھنے کا اندازہ رہتا ہے، کتاب کے مطلوبہ مقام پر "تقریرات رافعی" میں کلام ہو تو اس کی بھی مراجعت کریں کہ ان کی تحقیقات بھی نہایت عمدہ ہوتی ہیں، بعض مقامات پر فتویٰ بھی ان کی تحقیق پر دیا گیا ہے۔ اس طرز پر چند مسائل کی تجزیٰت سے کتاب سے مناسبت پیدا ہو کر استفادہ سہل ہو جاتا ہے، مخت کے ساتھ دعا کا بھی معمول بنائیں، مسئلہ تلاش کرتے وقت "یا معلم ابراهیم علمی" کا ورد کرتے رہیں۔

### قرۃ عین الاختیار تکملة رذالمختار

شامیہ کے نخوں کے ساتھ ایک جلد ہمام "قرۃ عین الاختیار، تکملة رذالمختار" ملتی ہے، یہ علامہ شامی رحمۃ اللہ علیہ کے فرزند ارجمند کی تصنیف کردہ ہے، ان کا نام محمد علاء الدین بن محمد بن امین بن عمر تھا، یہ د مشق کے ممتاز علماء میں سے تھے، جس طرح سلطان اور نگریب عالمگیر نے مجلس علماء سے "فتاویٰ عالمگیریہ" کی تصنیف کا عالی شان کام کروایا، اسی طرح خلافت عثمانیہ کے دور میں سلاطین آل عثمان نے بھی "المحلۃ الشرعیہ للاحکام العدلیہ" کے نام سے سلطنت عثمانیہ کی قلمروں میں واقع عدالتوں کے لیے ایک مجموعہ تیار کروایا۔ اس کی تیاری میں عالم اسلام کے ممتاز ترین علماء کی خدمات حاصل کی گئیں، ان میں سے ایک علامہ شامی رحمۃ اللہ علیہ کے فرزند بھی تھے، یہ اپنے والد کی اگلوتی زینہ اولاد تھے۔ علامہ نے ان کا نام "رذالمختار" کے مصنف کے نام پر "علاء الدین" رکھا، انہوں نے اپنے والد کے زیر سایہ تعلیم و تربیت حاصل کی تھی۔ جب علامہ شامی رحمۃ اللہ علیہ نے "رذالمختار" کی تسویہ سے فارغ ہو کر تبیض شروع کی تو ابھی "کتاب القضاۓ" کے "مسائل شتیٰ" تک پہنچ چکے کہ انتقال فرمائے، ان کے نخج پر موجود حواشی کی تبیض ان کے صاحزادے نے مکمل کی۔ اس کے بعد "تکملہ رذالمختار" کے نام سے "شامیہ" پر کچھ حواشی اور تعلیقات لکھی۔ یہ تکملہ "کتاب القضاۓ" کے مسائل شتیٰ سے لے کر "کتاب الاختیار" کے اختتام تک ہے، مصنف اس کی تحریر سے ۱۰ / رب جمادی ۱۴۹۰ھ بروز مغل فارغ ہوئے۔

### التحریر المختار۔ المعروف به "تقریرات الرافعی علی الدرالمختار"

"رذالمختار" کے ساتھ آخری جلد ان تعلیقات کی ہوتی ہے، جو علامہ عبد القادر ابن مصطفیٰ رافعی (پیدائش ۱۴۲۸ھ / وفات ۱۴۳۳ھ) کی تحریر کردہ ہیں، یہ مصر کے مفتی اعظم، اور اپنے وقت کے فقہ حنفی کے امام تھے، حکمہ شرعیہ قانون کی مجلس علمی کے رئیس تھے، اور "ابو حنفیہ الصیری" کے لقب سے پکارے جاتے تھے۔ انہوں نے اپنے پاس موجود "رذالمختار" کے نخج پر مطالعہ کے دوران حواشی و تعلیقات لکھے تھے اور آخر عمر تک اس پر اضافہ کرتے رہے تھے، ان کے صاحزادے نے ان کی تحریر کی اور اپنے والد ماجد کی وفات کے بعد ان کو شائع کیا۔

علامہ رافعی کی یہ تقریرات انتہائی پر مغز، عمدہ اور نادر ہیں، بعض مقامات پر ان کو دیکھے بغیر فتویٰ نہیں دیا جاسکتا، لہذا مفتی اس کتاب سے بے بیاز نہیں، مثلاً: کفارہ بیین میں مداخل کی بحث میں "در مختار" اور "شامیہ" میں ثبوت مداخل کا قول ہے، یہ اوسع و ایر تو ہے، لیکن ارجح واشرہ عدم مداخل کا قول ہے، جو علامہ رافعی نے "فتح القدر" اور "عالمگیریہ" سے نقل کیا ہے۔ (دیکھیں رذالمختار، ج ۳ اول کتاب الایمان، مطلب تعدد الکفارۃ بتعدد الیمین اور اس پر تقریرات رافعی) اسی طرح ادخال صیبان فی صفووف الرجال کے مسئلے میں ان کی تحقیق پر آج کل فتویٰ دیا جاتا ہے۔